

## हिंदी पखवाड़ा समारोह

भाकृअनुप - राष्ट्रीय उच्च सुरक्षा पशुरोग संस्थान, भोपाल में दिनांक १४ सितंबर, २०१८ को हिंदी दिवस मनाया गया तथा १४ सितंबर से २८ सितंबर, २०१८ तक चलने वाले हिंदी पखवाड़ा समारोह का शुभारंभ किया गया। हिंदी पखवाड़ा समारोह का उद्घाटन संस्थान के निदेशक महोदय तथा संस्थान राजभाषा समिति के अध्यक्ष डॉ. वी.पी. सिंह जी ने माँ सरस्वती के समक्ष दीप प्रज्वलित करके किया। हिंदी दिवस के इस अवसर पर निदेशक महोदय ने हिंदी में कार्य के प्रति सजगता एवं आत्मीयता रखने की बात कही। उन्होंने हिंदी भाषा को संस्थान में अधिक से अधिक उपयोग करने पर जोर दिया तथा हिंदी को दैनिक जीवन में सर्वोपयोगी बनाने के लिए हिंदी भाषा के महत्व पर प्रकाश डाला। संस्थान राजभाषा समिति के उपाध्यक्ष एवं प्रधान वैज्ञानिक डॉ. डी.डी. कुलकर्णी जी ने देश के इतिहास में हिंदी के योगदान की व्याख्या की तथा देश की विविधता को एक सूत्र में बाँधने के लिए हिंदी के प्रचार एवं प्रसार की आवश्यकता पर ध्यान आकर्षित किया। इस अवसर पर संस्थान के समस्त वैज्ञानिक, प्रशासनिक एवं तकनीकी अधिकारी, कर्मचारी, छात्र-छात्राएं, शोध सहायक तथा सभी संविदा कर्मचारी उपस्थित रहे। डॉ. फतेह सिंह ने हिंदी पखवाड़ा के अंतर्गत आयोजित होने वाली विभिन्न प्रतियोगिताओं की रूपरेखा रखी तथा समारोह में उपस्थित सभी कर्मियों से इन प्रतियोगिताओं में अधिकाधिक प्रतिभागिता करने की अपील की। आर. के. शुक्ला द्वारा समारोह में उपस्थित सभी कर्मियों का धन्यवाद ज्ञापित किया गया।

